

Shiva bhujangam in telugu - శివభుజంగం

గలద్దానగండం మిలద్భుంగషండం చలచ్ఛారుశుండం జగత్త్రాణశౌండమ్
కనద్దంతకాండం విపద్భుంగచండం శివప్రేమపిండం భజే వక్రతుండమ్ || ౧ ||

అనాద్యంతమాద్యం పరం తత్త్వమర్థం చిదాకారమేకం తురీయం త్వమేయమ్
హరిబ్రహ్మమృగ్యం పరబ్రహ్మరూపం మనోవాగతీతం మహాశైవమీడే || ౨ ||

స్వశక్త్యాది శక్త్యంత సింహాసనస్థం మనోహరి సర్వాంగరత్నోరుభూషమ్
జటాహిందుగంగాస్థిశమ్యాకమౌళిం పరాశక్తిమిత్రం నమః పంచవక్తమ్ || ౩ ||

శివేశానతత్సూరుషాఘోరవామాదిభిః పంచభిర్హన్ముఖైః షడ్భిరంగైః
అనౌపమ్య షట్త్రింశతం తత్త్వవిద్యామతీతం పరం త్వాం కథం వేత్తి కో వా || ౪ ||

ప్రవాళప్రవాహప్రభాశోణమర్థం మరుత్సన్మణి శ్రీమహాః శ్యామమర్థమ్
గుణస్యూతమేతద్వపుః శైవమంతః స్మరామి స్మరాపత్తిసంపత్తిహితేః || ౫ ||

స్వసేవాసమాయాతదేవాసురేంద్రా నమన్మౌళిమందారమాలాభిషిక్తమ్
నమస్యామి శంభో పదాంభోరుహం తే భవాంభోధిపోతం భవానీ విభావ్యమ్ || ౬ ||

జగన్నాథ మన్నాథ గౌరీసనాథ ప్రపన్నానుకంపిన్విపన్నార్తిహరిన్
మహాస్తోమమూర్తే సమస్తైకబంధో నమస్తే నమస్తే పునస్తే నమోఽస్తు || ౭ ||

విరూపాక్ష విశ్వేశ విశ్వాదిదేవ త్రయీ మూల శంభో శివ త్ర్యంబక త్వమ్
ప్రసీద స్మర త్రాహి పశ్యావముక్త్యై క్షమాం ప్రాప్నుహి త్ర్యక్ష మాం రక్ష మోదాత్ || ౮ ||

మహాదేవ దేవేశ దేవాదిదేవ స్మరారే పురారే యమారే హరేతి
బ్రువాణః స్మరిష్యామి భక్త్యా భవంతం తతో మే దయాశీల దేవ ప్రసీద || ౯ ||

త్వదన్యః శరణ్యః ప్రపన్నస్య నేతి ప్రసీద స్మరన్నేవ హన్యాస్తు దైన్యమ్
న చేత్తే భవద్భక్తవాత్సల్యహానిస్తతో మే దయాళో సదా సన్నిధేహి || ౧౦ ||

అయం దానకాలస్త్వహం దానపాత్రం భవానేవ దాతా త్వదన్యం న యాచే
భవద్భక్తిమేవ స్థిరాం దేహి మహ్యం కృపాశీల శంభో కృతార్థోఽస్మి తస్మాత్ || ౧౧ ||

పశుం వేత్సి చేన్మాం తమేవాధిరూఢః కలంకీతి వా మూర్ధ్ని ధత్సే తమేవ
ద్విజిహ్వః పునః సోఽపి తే కంఠభూషా త్వదంగీకృతాః శర్వ సర్వేఽపి ధన్యాః || ౧౨ ||

న శక్నోమి కర్తుం పరద్రోహలేశం కథం ప్రీయసే త్వం న జానే గిరీశ
తథాహి ప్రసన్నోఽసి కస్యాపి కాంతాసుతద్రోహిణో వా పితృద్రోహిణో వా || ౧౩ ||

స్తుతిం ధ్యానమర్చాం యథావద్విధాతుం భజన్నప్యజానన్మహేశావలంబే
త్రసంతం సుతం త్రాతుమగ్రే మృకండోర్యమప్రాణనిర్వాపణం త్వత్పదాబ్జమ్ || ౧౪ ||

శిరో దృష్టి హృద్రోగ శూల ప్రమేహజ్వరార్థో జరాయక్షుహిక్యావిషారాన్
త్వమాద్యో భిషగ్భేషజం భస్మ శంభో త్వముల్లాఘయాస్మాన్వపుర్ణాఘవాయ || ౧౫ ||

దరిద్రోఽస్మ్యభద్రోఽస్మి భగ్నోఽస్మి దూయే విషణ్ణోఽస్మి సన్నోఽస్మి ఖిన్నోఽస్మి చాహమ్
భవాన్ప్రాణినామంతరాత్మాసి శంభో మమాధిం న వేత్సి ప్రభో రక్ష మాం త్వమ్ || ౧౬ ||

త్వదక్షోః కటాక్షః పతేత్త్యక్ష యత్ర క్షణం క్షా చ లక్ష్మీః స్వయం తం వృణాతే
కిరీటస్ఫురచ్ఛామరచ్ఛత్రమాలాకలాచీగజక్షౌమభూషావిశేషైః || ౧౭ ||

భవాన్యై భవాయాపి మాత్రే చ పిత్రే మృడాన్యై మృడాయాప్యఘమైస్యై మఖఘ్నై
శివాంగ్యై శివాంగాయ కుర్మః శివాయై శివాయాంబికాయై నమస్త్యంబకాయ || ౧౮ ||

భవద్గౌరవం మల్లఘుత్వం విదిత్వా ప్రభో రక్ష కారుణ్యదృష్ట్యానుగం మామ్
శివాత్మానుభావస్తుతావక్షమోఽహం స్వశక్త్యా కృతం మేఽపరాధం క్షమస్వ || ౧౯ ||

యదా కర్ణరంధ్రం ప్రజేత్కాలవాహద్విషత్కంఠఘంటా ఘణాత్కారనాదః
వృషాదీశమారుహ్య దేవోపవాహ్యంతదా వత్స మా భీరితి ప్రీణయ త్వమ్ || ౨౦ ||

యదా దారుణాభాషణా భీషణా మే భవిష్యంత్కృపాంతే కృతాంతస్య దూతాః
తదా మన్మనస్తత్పదాంభోరుహస్థం కథం నిశ్చలం స్యాన్నమస్తేఽస్తు శంభో || ౨౧ ||

యదా దుర్నివారవ్యథోఽహం శయానో లురన్నిఃశ్వసన్నిఃస్పతావ్యక్తవాణిః
తదా జహ్నుకన్యాజలాలంకృతం తే జటామండలం మన్మనోమందిరే స్యాత్ || ౨౨ ||

యదా పుత్రమిత్రాదయో మత్సకాశే రుదంత్యస్య హా కీడ్వశీయం దశేతి
తదా దేవదేవేశ గౌరీశ శంభో నమస్తే శివాయేత్యజస్రం బ్రవాణి || ౨౩ ||

యదా పశ్యతాం మామసౌ వేత్తి నాస్మానయం శ్వాస ఏవేతి వాచో భవేయుః
తదా భూతిభూషం భుజంగావనద్ధం పురారే భవంతం స్ఫుటం భావయేయమ్ || ౨౪ ||

యదా యాతనాదేహసందేహవాహీ భవేదాత్మదేహీ న మోహో మహాన్మే
తదా కాశశీతాంశుసంకాశమీశ స్మరారే వపుస్తే నమస్తే స్మరామి || ౨౫ ||

యదాపారమచ్చాయమస్థానమద్భిర్జనైర్వా విహీనం గమిష్యామి మార్గమ్
తదా తం నిరుంధంకృతాంతస్య మార్గం మహాదేవ మహ్యం మనోజ్ఞం ప్రయచ్ఛ || ౨౬ ||

యదా రౌరవాది స్మరన్నేవ భీత్యా ప్రజామృత్ర మోహం మహాదేవ ఘోరమ్
తదా మామహో నాథ కస్తారయిష్యత్యనాథం పరాధీనమర్థేందుమౌళే || ౨౭ ||

యదా శ్వేతపత్రాయతాలంఘ్యశక్తేః కృతాంతాద్భయం భక్తివాత్సల్యభావాత్
తదా పాహి మాం పార్వతీవల్లభాన్యం న పశ్యామి పాతారమేతాదృశం మే || ౨౮ ||

ఇదానీమిదానీం మృతిర్మే భవిత్రీత్యహో సంతతం చింతయా పీడితోఽస్మి
కథం నామ మా భూన్మృతౌ భీతిరేషా నమస్తే గతీనాం గతే నీలకంఠ || ౨౯ ||

అమర్యాదమేవాహమాబాలవృద్ధం హరంతం కృతాంతం సమీక్ష్యాస్మి భీతః
మృతౌ తావకాంఘ్రిబ్బదివ్యప్రసాదాద్భవానీపతే నిర్భయోఽహం భవాని || 30 ||

జరాజన్మగర్భాధివాసాదిదుఃఖాన్యసహ్యని జహ్యం జగన్నాథ దేవ
భవంతం వినా మే గతిరైవ శంభో దయాళో న జాగర్తి కిం వా దయా తే || 31 ||

శివాయేతి శబ్దో నమఃపూర్వ ఏష స్మరన్ముక్తికృన్మృత్యుహ తత్త్వవాచీ
మహేశాన మా గాన్మనస్తో వచస్తః సదా మహ్యమేతత్ప్రదానం ప్రయచ్ఛ || 32 ||

త్వమప్యంబ మాం పశ్య శీతాంశుమౌళిప్రియే భేషజం త్వం భవవ్యాధిశాంతౌ
బహుక్లేశభాజం పదాంభోజపోతే భవాట్థౌ నిమగ్నం నయస్వాద్య పారమ్ || 33 ||

అనుద్యల్లలాటాక్షి వహ్ని ప్రరోహైరవామస్ఫురచ్ఛారువామోరుశోభైః
అనంగభ్రమద్భృగిభూషావిశేషైరచంద్రార్థచూడైరలం దైవతైర్నః || 34 ||

అకంఠేకలంకాదనంగేభుజంగాదపాణౌకపాలాదఫాల్నలక్షాత్
అమౌళౌశశాంకాదవామేకళత్రాదహం దేవమన్యం న మన్యే న మన్యే || 35 ||

మహాదేవ శంభో గిరీశ త్రిశూలింస్త్వదీయం సమస్తం విభాతీతి యస్మాత్
శివాదన్యథా దైవతం నాభిజానే శివోఽహం శివోఽహం శివోఽహం శివోఽహమ్ || 36 ||

యతోఽజాయతేదం ప్రపంచం విచిత్రం స్థితిం యాతి యస్మిన్యదేకాంతమంతే
స కర్మాదిహీనః స్వయంజ్యోతిరాత్మా శివోఽహం శివోఽహం శివోఽహం శివోఽహమ్ || 37 ||

కిరీటే నిశేశో లలాటే హుతాశో భుజే భోగిరాజో గలే కాలిమా చ
తనౌ కామినీ యస్య తత్తుల్యదేవం న జానే న జానే న జానే న జానే || 38 ||

అనేన స్తవేనాదరాదంబికేశం పరాం భక్తిమాసాద్య యం యే నమంతి
మృతౌ నిర్భయాస్తే జనాస్తం భజంతే హృదంభోజమధ్యే సదాసీనమీశమ్ || 39 ||

భుజంగప్రియాకల్ప శంభో మయైవం భుజంగప్రయాతేన వృత్తేన క్షుప్తమ్
నరః స్తోత్రమేతత్పఠిత్వోరుభక్త్యా సుపుత్రాయురారోగ్యమైశ్వర్యమేతి || ౪౦ ||